

احمد رضا خاں بریلوی

۱۲۷۲ھ تا ۱۳۴۰ھ
۶۱۸۵۶ تا ۶۱۹۲۱

محمد مسعود احمد

۱

مولانا احمد رضا خاں بریلوی نسبتاً پٹھان، مسلک حنفی، مشرباً قادری اور مولداً بریلوی تھے، آپ کے والد ماجد مولوی نقی علی خاں (م۔ ۱۲۹۰ھ/۶۱۸۸۰) اور جد امجد مولوی رضا علی خاں (م۔ ۱۲۸۲ھ/۶۱۸۶۶) اپنے عہد کے ممتاز علما میں شمار کئے جاتے تھے۔ مولانا بریلوی نے اپنے نعتیہ دیوان مدائق بخشش (۱۳۲۵ھ/۶۱۹۰۰) میں ان دونوں کا اس طرح ذکر کیا ہے:

احمد ہندی رضا ابن نقی ابن رضا^(۳)

مولانا احمد رضا خاں ۱۰ شوال المکرم ۱۲۷۲ھ مطابق ۱۳ جون ۱۸۵۶ء کو بریلی (بھارت) میں پیدا ہوئے۔^(۳) اپنے والد ماجد اور دوسرے اساتذہ سے علوم منقولہ، معقولہ کی تحصیل

۲۱۱ - تفصیلی حالات کے لئے مندرجہ ذیل ماخذ سے رجوع کریں :-

(۱) - رحمان علی: تذکرۃ علمائے ہند، مطبوعہ کراچی ۱۳۸۱ھ/۱۹۶۱ء، ص ۹۸، ۱۹۳، ۵۳۱

(ب) - ظفر الدین بھاری: حیات اعلیٰ حضرت، جلد اول مطبوعہ کراچی ۱۹۶۸ء، ص ۶۱، ۶۲، ۶۳

(ج) - محمود احمد قادری: تذکرۃ علمائے اہل سنت، مطبوعہ کراچی ۱۳۹۱ھ/۱۹۷۱ء، ص ۱۸۸، ۲۵۱

۳ - احمد رضا خاں: مدائق بخشش، مطبوعہ کراچی، ص ۵۸

۳ - ظفر الدین بھاری: حیات اعلیٰ حضرت، جلد اول

کی، بن سنیات سے انہوں نے پڑھایا سند حدیث و فقہ حاصل کی ان کے اسماء گرامی یہ ہیں

۱ - شاہ آل رسول مارحروی^(۵) (م - ۱۲۹۰ھ / ۱۸۷۹ء)

۲ - مولانا محمد نقی علی خاں^(۶) (م - ۱۲۹۷ھ / ۱۸۸۰ء)

۳ - شیخ احمد بن زین دھلان مکی^(۷) (م - ۱۲۹۹ھ / ۱۸۸۱ء)

۴ - شیخ عبدالرحمن سراج مکی^(۸) (م - ۱۳۰۱ھ / ۱۸۸۳ء)

۵ - شیخ حسین بن صالح^(۹) (م - ۱۳۰۲ھ / ۱۸۸۴ء)

۶ - مولانا عبدالعلی رام پوری^(۱۰) (م - ۱۳۰۳ھ / ۱۸۸۵ء)

۷ - شاہ ابوالحسن احمد النورمی^(۱۱) (م - ۱۳۲۳ھ / ۱۹۰۶ء)

۸ - مرزا غلام قادر بیگ^(۱۲)

مولانا احمد رضا خاں بریلوی نے بن علوم و فنون کی تحصیل اپنے اساتذہ اور ذاتی مطالعہ سے ان کی تعداد ۵۵ تک پہنچتی ہے۔ یہ تمام تفصیلات مولانا بریلوی نے اُس عربی سند اجازت میں دی ہیں جو انہوں نے حافظ کتب الحرم شیخ اسمعیل خلیل مکی کو عنایت کی۔ اس

(۵ تا ۷) - احمد رضا خاں: سند اجازت بنام مولوی عبدالواحد (علمی) مجریہ ۲۰ ذی الحجہ ۱۳۳۸ھ

مخزونہ تاری عبد اللطیف ظہیر، گڑھی پورہ سرحد (پاکستان)

(۸) - احمد رضا خاں: الاجازة المتينة للعلماء بکة والمدینة، النسخة الاولى، مشمولہ رسائل رضویہ

جلد دوم مطبوعہ لاہور ۱۳۹۶ھ / ۱۹۷۶ء، ص ۳۰۵۔

۹ - ایضاً، ص ۳۰۵۔

۱۰ - (۱) - نظردین بہاری: حیات اعلیٰ حضرت، جلد اول، ص ۳۳۔

(ب) - محمود احمد قادری: تذکرہ علمائے اہل سنت، ص ۱۱۳۔

۱۱ - احمد رضا خاں: الاجازة المتينة، ص ۳۰۷۔

۱۲ - نظردین بہاری: حیات اعلیٰ حضرت، جلد اول، ص ۳۲۔

سند کا مسودہ ۷، صفر ۱۳۲۳ھ/ ۱۹۰۶ء کو تیار ہوا اور مئی ۸، صفر ۱۳۲۳ھ/ ۱۹۰۶ء کو اس کا تاریخی نام ہے :-

الاجازة الرضویہ لمجل مکة البھیة

مولانا بریلوی نے اس میں مندرجہ ذیل علوم و فنون کا ذکر کیا ہے :-

- (۱) علم قرآن (۲) علم حدیث (۳) اصول حدیث (۴) فقہ حنفی (۵)
- کتب فقہ جملہ مذاہب (۶) اصول فقہ (۷) جملہ مہذب (۸) علم تفسیر (۹)
- علم العقائد و الکلام (۱۰) علم نحو (۱۱) علم صرف (۱۲) علم معانی (۱۳) علم بیان
- (۱۴) علم بدیع (۱۵) علم منطق (۱۶) علم مناظرہ (۱۷) علم فلسفہ (۱۸) علم حکمیر
- (۱۹) علم حیاء (۲۰) علم حساب (۲۱) علم ہندسہ (۱۳)

مندرجہ بالا اکیس علوم کے لئے مولانا بریلوی لکھتے ہیں :-

یہ اکیس علوم ہیں جنہیں میں نے اپنے والدِ قدس سرہ الماجد سے حاصل کیا (۱۴)

ان علوم و فنون کے بعد مندرجہ ذیل علوم کا ذکر کرتے ہیں :-

- (۲۲) قرأت (۲۳) تجوید (۲۴) تصوف (۲۵) سلوک (۲۶) اخلاق
- (۲۷) اسما و الرجال (۲۸) سیر (۲۹) تاریخ (۳۰) لغت (۳۱) ادب
- مع جملہ فنون (۱۵)

ان دس علوم کے بارے میں لکھا ہے :-

(۱۳) - احمد رضا خان : الاجازة الرضویہ لمجل مکة البھیة . (شمارہ رسائل رضویہ ، جلد دوم)

مرتبہ محمد عبدالکیم اختر شاہ جہاں پوری ، مطبوعہ لاہور ۱۳۹۶ھ / ۱۹۷۶ء ، ص ۳۰۱ -

(۱۴) ایضاً ، ص ۳۰۱ -

(۱۵) ایضاً ، ص ۳۰۳ -

میں نے اساتذہ سے بالکل نہیں پڑھا۔ پرفقار علمائے کرام سے مجھے ان کی اجازت حاصل ہے^(۱۷)
پھر ان علوم و فنون کا ذکر کیا ہے :-

(۳۲) ارٹھاطیقی (۳۳) جبر و مقابلہ (۳۴) حساب سینٹی (۳۵) لوغار ثنات (۳۶) علم التوقیت
(۳۷) مناظر و مرایا (۳۸) علم الاکر (۳۹) زیجات (۴۰) مثلث کروی (۴۱) مثلث مسلح
(۴۲) حیاء جدیدہ (۴۳) مرلعات (۴۴) جفر (۴۵) زائرچہ^(۱۸)
اور آخر میں مندرجہ ذیل علوم و فنون کا ذکر کیا ہے :-

(۴۶) نظم عربی (۴۷) نظم فارسی (۴۸) نظم ہندی (۴۹) شعر عربی (۵۰) شعر فارسی
(۵۱) شعر ہندی (۵۲) خط نسخ (۵۳) خط نستعلیق (۵۴) تلاوت مع تجوید (۵۵) علم الفرائض^(۱۹)
مندرجہ بالا ۵۵ علوم و فنون کا ذکر کرنے کے بعد لکھتے ہیں :-

اللہ کی پناہ میں نے یہ باتیں فزا اور خواہ مخواہ کی خود ستائی کے طور پر بیان نہیں کیں
بلکہ منعم کریم کی عطا فرمودہ نعمت کا ذکر کیا ہے^(۱۹)۔

مولانا بریلوی، میر العقول فطری ذکاوت کی وجہ سے علوم عقلیہ و نقلیہ سے بہت جلد
فارغ ہو گئے چنانچہ خود لکھتے ہیں :-

میں نے جب پڑھنے سے فراغت پائی اور میرا نام فارغ التحصیل علماء میں شمار
ہونے لگا اور یہ واقعہ نصف شعبان ۱۲۸۶ھ کا ہے۔ اس وقت ہی تیرہ
سال، دس ماہ، پانچ دن کا تھا، اسی بعد مجھ پر نماز فرض ہوئی تھی اور میری

(۱۷) - ایضاً، ص ۳۰۳۔

(۱۸) - ایضاً، ص ۳۰۴۔

(۱۹) - ایضاً، ص ۳۱۵۔

(۱۹) - ایضاً، ص ۳۱۵۔

طرف شرعی احکام متوجہ ہوئے تھے۔^(۲۰)

۳

مولانا بریلوی نے جن بکثرت علوم و فنون کا ذکر کیا ہے ان میں سے بعض میں ان کو بجز حاصل تھا جس کا اندازہ ان علوم و فنون میں ان کی بکثرت مطبوعہ اور غیر مطبوعہ تصانیف سے ہوتا ہے۔ علم قرآن میں ان کا ترجمہ اردو امتیازی شان رکھتا ہے جو کنز الایمان فی ترجمۃ القرآن کے نام سے ۱۳۳۰ھ / ۱۹۱۱ء میں منظر عام پر آیا۔^(۲۱) پھر اس پر ان کے خلیفہ مولانا محمد نعیم الدین مراد آبادی^(۲۲) م۔ ۱۳۶۷ھ / ۱۹۴۸ء نے خزائن العرفان فی تفسیر القرآن کے عنوان سے تفسیری حواشی لکھے۔ اس ترجمے و تفسیر کے مہبت سے اڈیشین ہندوستان اور پاکستان سے شائع ہو چکے ہیں اور برابر شائع ہو رہے ہیں۔

ترجمہ قرآن میں مولانا بریلوی نے جن عاقبت اندیشانہ احتیاط کو پیش نظر رکھا ہے وہ تراجم کے تقابلی مطالعے سے ظاہر ہے۔

مولانا بریلوی نے ترجمہ قرآن کے علاوہ تفسیر کا سلسلہ بھی شروع کیا تھا چنانچہ سورہ فضیٰ کی بعض آیات کی تفسیر ۸۰ جزئیات لکھ کر چھوڑ دی^(۲۳) دوسرے دینی و علمی مشاغل کی وجہ سے اتنا

(۲۰) - ایضاً ص ۳۰۹

نوٹ :- غالباً اسی حیرت انگیز ذکاوت کی وجہ سے بعض اہل دانش مولانا بریلوی کے

لئے SUPER - GENIUS اور SUPER - MAN جیسے الفاظ استعمال کرتے ہیں۔

(۲۱) - ایک اطلاع کے مطابق کراچی میں کنز الایمان کا آخری میں ترجمہ ہو چکا ہے جو انگلستان سے

شائع ہو گا۔

(۲۲) - تفصیلی حالات کے لئے مطالعہ کریں۔

محمد معوض احمد، تحریک آزادی ہند اور اسرارِ اعظم، مطبوعہ لاہور ۱۳۹۹ھ / ۱۹۷۹ء

(۲۳) - ظفر الدین بھاری؛ حیات اعلیٰ حضرت، جلد اول، ص ۹۷۔

وقت نہ مل سکا کہ قرآن پاک کی مبسوط تفسیر لکھتے، یہ کام ان کے تلامذہ و خلفاء اور ہجران کے تلامذہ نے انجام دیا۔ مثلاً تفسیر خزائن العرفان، تفسیر حسنات، تفسیر نعیمی، تفسیر منیاء القرآن۔ تفسیر ازہری، تفسیر تنویر القرآن وغیرہ۔

مولانا بریلوی کے ترجمہ قرآن پر مختلف فضلا نے مقالات لکھے ہیں جن میں سے مندرجہ ذیل قابل ذکر ہیں :-

- (۱)۔ سید محمد مدنی : امام احمد رضا اور اُردو تراجم قرآن کا تقابلی جائزہ^(۲۳)۔
 - (۲)۔ شیر محمد اعوان : امام احمد رضا اور محاسن کنز الایمان^(۲۴)۔
 - (۳)۔ اختر رضا خاں ازہری : امام احمد رضا کا ترجمہ قرآن حقائق کی روشنی میں۔
 - (۴)۔ حکیم الرحمن رضوی : امام احمد رضا اور ترجمہ قرآن کی خصوصیات^(۲۵)۔
- علم قرآن و علم تفسیر کے علاوہ علم حدیث میں بھی مولانا بریلوی کو بھرپور حاصل تھا۔ چنانچہ شیخ یسین احمد خیاری المدنی نے علم حدیث میں بھی مولانا بریلوی کے بھرپور ساتھ ہوئے لکھا ہے:
- وہو امام الحدیثین^(۲۶)
- اور وہ محدثین کے امام ہیں۔
- مولانا بریلوی کے فتاویٰ اور مندرجہ ذیل رسائل کے مطالعہ سے علم حدیث میں ان کی مہارت کا اندازہ ہو سکتا ہے۔

(۲۳)۔ المیزان (مبئی) امام احمد رضا نمبر، مارچ ۱۳۶۶ھ/۱۹۴۶ء، ص ۸۵-۱۱۳۔

(۲۴)۔ انوار رضا، شرکت حنفیہ، لاہور ۱۳۶۸ھ/۱۹۴۸ء، ص ۹۶-۱۱۳۔

(۲۶)۔ المیزان (مبئی)، امام احمد رضا نمبر، ص ۱۲۵-۱۵۴۔

(۲۷)۔ ایضاً، ص ۱۵۴-۱۵۶۔

(۲۸)۔ احمد رضا خاں، القیودۃ الملکیۃ لمحبت الدولۃ الملکیۃ (۱۳۲۷ھ/۱۹۰۸ء) مطبوعہ کراچی

- (۱) النہی الکید عن الصلوة و زار عدی التقلید (۱۳۰۵ھ / ۱۸۸۶ء)
- (۲) الہدایۃ الکاف فی مکم الضعاف (۱۳۱۳ھ / ۱۸۹۵ء)
- (۳) حاجز البحرین الواقی عن جمع الصلائین (۱۳۱۳ھ / ۱۸۹۵ء)
- (۴) مدارج طبقات الحدیث (۱۳۱۳ھ / ۱۸۹۵ء)
- (۵) الامارہ الحدیث الرواقیہ لدیح الامیر العادۃ (۱۳۱۳ھ / ۱۸۹۵ء)
- (۶) الفضل الموحی فی معنی اذا صح الحدیث فهو مذہبی (۱۳۱۳ھ / ۱۸۹۵ء)

علم حدیث کے علاوہ علم فقہ میں مولانا بریلوی کو جو تبحر حاصل تھا اس کا اندازہ ناظم ندوۃ العلماء (لکھنؤ) مولانا ابراہیم علی ندوی کے ان تاثرات سے لگایا جا سکتا ہے :-

فقہ حنفی اور اس کی جزئیات پر ان کو جو عبور حاصل ہے اس کی نظیر شاید کہیں ملے

اور اس دعویٰ پر ان کا مجموعہ فتاویٰ شاہد ہے نیز ان کی تصنیف کفیل الفقیہ الفاضل فی احکام قرطاس الدرامہم جو انہوں نے ۱۳۲۳ھ میں مکہ معظمہ میں لکھی ^(۲۹)

(۲۹) - ابوالحسن علی ندوی: نزہۃ الخواطر و بہجتہ الماسع والنواظر، الجزء الاثنین من مطبوعہ

حیدرآباد دکن ۱۳۹۰ھ / ۱۹۷۰ء، ص ۴۱

نوٹ :- مولانا بریلوی ۱۳۹۵ھ / ۱۸۷۸ء میں پہلی بار حرمین شریفین حاضر ہوئے، دوران

قیام مناسک حج سے متعلق شیخ حسین صالح شافعی کی کتاب جوہرۃ المصنیہ کی عربی شرح النیرۃ الوضیہ فی شرح الجوہرۃ المصنیہ لکھ کر شیخ موصوف کی خدمت میں پیش کی (تذکرہ علمائے ہند ص ۱۹۸) -

دوسری بار ۱۳۲۳ھ / ۱۹۰۵ء میں حاضر ہوئے اور دوران قیام مندرجہ ذیل عربی رسالے تصنیف فرمائے۔

ا) الدولۃ المکیہ بالمادۃ الغیبیہ (۱۳۲۳ھ / ۱۹۰۵ء)

ب) کفیل الفقیہ الفاضل فی احکام قرطاس الدرامہم (۱۳۲۴ھ / ۱۹۰۶ء)

ج) الاجازۃ الرضویہ لبیعل مکة البھیہ (۱۳۲۴ھ / ۱۹۰۶ء)

جزئیات فقہ پر غیر معمولی عبور کے متعلق جو مولانا ابوالحسن علی ندوی نے اظہار خیال فرمایا اس کی تصدیق فتاویٰ رضویہ سے ہوتی ہے۔ مثلاً وہ پانی جس سے وضو جائز ہے مولانا بریلوی نے اس پانی کی ۱۶۰ قسمیں بیان کیں ہیں^(۳۱) اور وہ پانی جس سے وضو ناجائز ہے اس کی ۱۴۶ قسمیں بیان کیں^(۳۲)۔ اسی طرح پانی کے استعمال سے عجز کی ۱۵۵ صورتیں بیان کیں ہیں اور اس موضوع پر ایک مستقل رسالہ تصنیف کیا جس کا عنوان ہے :-

سمع النداء فيما يورث العجز عن الماء^(۳۳)

ماء مطلق اور ماء مقید کی تعریف میں ایک رسالہ لکھا جس کا عنوان ہے :-

النور والنورق لاسفار ماء مطلق^(۳۴)

وہ اشیا جن سے تیمم جائز ہے ان کی ۱۸۱ قسمیں بیان کیں۔ ۴، منصوصات اور ۱۰، مزیدات مصنف۔ اور وہ اشیا جن سے تیمم جائز نہیں ان کی ۱۳۰ قسمیں بیان کیں ۵۸، منصوصات اور ۲، زیادات^(۳۵)۔

جزئیات فقہ کے علاوہ متون فقہ پر مولانا بریلوی کو جو قدرت حاصل تھی وہ اہل علم کے لئے حیرت انگیز تھی۔ چنانچہ مولانا ابوالحسن علی ندوی لکھتے ہیں :-

حرمین شریفین کے قیام کے زمانے میں بعض رسائل بھی لکھے اور علمائے حرمین نے بعض سوالات کے لئے ان کے جواب بھی تحریر کئے۔ متون فقہیہ اور اختلافی مسائل پر ان کی ہمہ گیر

(۳۰)۔ احمد رضا خاں؛ العطايا النبوية في الفتاوى الرضوية، جلد اول، مطبوعہ لائٹل پور، ص ۳۵۶

(۳۱)۔ ایضاً، ص ۳۵۰، ۴۰۲، ۵۴۳۔

(۳۲)۔ ایضاً، ص ۶۱۱ - ۶۵۶۔

(۳۳)۔ ایضاً، ص ۴۰۰ - ۵۵۳۔

(۳۴)۔ ایضاً، ص ۵۸۶ - ۸۵۰۔

معلومات، سرسرت تحریر (۳۵) اور ذہانت کو دیکھ کر سب کے سب حیران و ششدر رہ گئے (۳۶)۔

متون فقہیہ پر استحصار کی یہ کیفیت تھی کہ بعض اوقات وہ بغیر دیکھے عبارات کی عبارات لکھتے جاتے تھے چنانچہ قیام مکہ معظمہ کے زمانے میں بھی اس قسم کے مظاہر سامنے آتے۔ آخری ایام میں علالت کی وجہ سے بریلی کے پہاڑ پر چلے گئے تھے، کوئی کتاب پاس نہ تھی۔ اس نکلنے میں ایک استفتا کا جواب دیا تو اس میں کتب فقہ و حدیث کے ۳۱ حوالے موجود ہیں (۳۷)۔ فتاویٰ حامدیہ کی دو جلدیں مولانا وصی احمد محدث سواتی (م - ۱۳۳۴ھ / ۱۹۱۵ء) سے مستعار لیں اور ایک دن ایک رات میں دیکھ کر واپس کر دیں (۳۸)۔ قرآن پاک کا ایک ایک پارہ روزانہ حفظ کر کے ایک ماہ میں پورا قرآن حفظ کر لیا (۳۹)۔

فتاویٰ رضویہ کے مطالعہ سے مولانا بریلوی کے تبحر علمی کے ساتھ ساتھ یہ بھی معلوم ہوتا ہے کہ علم فقہ کتنا وسیع علم ہے اور ایک بالکمال فقیہ ہونے کے لئے کس قدر علوم و فنون سے واقفیت ضروری ہے۔ مولانا بریلوی کے بعض فتوے مختلف علوم و فنون پر مستقل رسائل معلوم ہوتے ہیں، مثلاً حوض کی مقدار وہ درود اور ذراغ سے متعلق بحث پر یہ فتویٰ:-

التہمی التیمی فی الماء المستدیر (۴۰)

(۳۵)۔ سرسرت تحریر کے بارے میں مولوی ظفر الدین بہاری (والد ماجد ڈاکٹر فخر الدین آرزو

نے لکھا ہے کہ مولانا بریلوی لکھتے جاتے اور چار آدمی اس کی نقل کرتے جاتے۔ یہ چاروں

نقل دیکر پاتے کہ پانچواں ورق تیار ہو جاتا۔ رجیات اعلیٰ حضرت، ص ۹۳

(۳۶) ابوالحسن علی ندوی: نزہۃ الخواطر، الجزء الثامن، ص ۳۹

(۳۷)۔ احمد رضا خاں: العطا یا النبویہ، ج ۲، ص ۳۸۵۔

(۳۸)۔ ظفر الدین بہاری: حیات اعلیٰ حضرت، ص ۱۳۸۔

(۳۹)۔ ایضاً، ص ۳۶۔

(۴۰)۔ احمد رضا خاں: العطا یا النبویہ فی الفتاویٰ الرضویہ، جلد اول مطبوعہ لاہور، ص ۲۲۱-۲۲۰

ریاضیات سے متعلق ایک تحقیقی مقالہ معلوم ہوتا ہے۔ اسی طرح یہ فتویٰ بھی علم ریاضی کا ایک مقالہ معلوم ہوتا ہے۔

رجب السباحة فی میاہ لالیستی و جہدھا وجوفھا فی المساحة^(۴۱)۔

مادہ جامد اور مادہ جاری کی تعریف میں فتویٰ علم طبیعیات کا ایک تحقیقی مقالہ معلوم ہوتا ہے۔

الدقة والتبیین لعلہ الرقة والسيلان^(۴۲)

جنس ارض کی تحدید و تعدید اور جنس ارض کے آثار سے متعلق یہ فتویٰ ریاضیات سے متعلق ایک تحقیقی مقالہ معلوم ہوتا ہے؛

المطر السعید علی بنت جنس الصعید^(۴۳)

مولانا بریلوی کے دارالافتاء (بریلی) میں ہندوستان، پاکستان، برما، چین، امریکہ، افغانستان

اور فریقہ، حجاز مقدس اور بلاد اسلامیہ سے بکثرت فتوے آتے تھے جن کی تعداد ایک وقت

میں کبھی چار سو اور کبھی پانچ سو تک جا پہنچتی تھی۔ مولانا بریلوی اور ان کے صاحبزادے

مولانا حامد رضا خان نے خود اس کا ذکر کیا ہے۔^(۴۴) فتویٰ نویسی کے یہ فرائض بغیر کسی ادنیٰ امداد سے

کے لکھتے و خلوص کے ساتھ انجام دیئے جاتے تھے، مولانا بریلوی ایک جگہ لکھتے ہیں:

بھائیو! ما استلکم علیہ من اجر ان اجری الاعلیٰ رب العالمین۔ میں اس

پر تم سے کوئی اجر نہیں مانگتا، میرا اجر تو سارے جہاں کے پورے دیکار پر ہے۔ اگر وہ چاہے^(۴۵)

مولانا بریلوی کے فتوے عربی، اردو، فارسی اور انگریزی میں ہیں۔ مطبوعہ و محدثات میں

(۴۱)۔ ایضاً، ص ۳۳۳ - ۳۷۱

(۴۲)۔ ایضاً، ص ۳۸۴ - ۳۹۹

(۴۳)۔ ایضاً، ص ۶۶۸ - ۷۱۹

(۴۴)۔ ۱۔ احمد رضا خان: العطایا النبویۃ فی الفتاویٰ الرضویۃ، جلد چہارم مطبوعہ لائل پور ص ۱۳۹

ج۔ حامد رضا خان: سلامت اللہ لابل السنۃ، مطبوعہ بریلی، ص ۵۴، ۵۵۔

(۴۵)۔ احمد رضا خان: العطایا النبویۃ فی الفتاویٰ الرضویۃ، جلد سوم مطبوعہ مبارک پور، ص ۲۳

اول الذکر تین زبانوں میں فتوے ہیں۔ انگریزی فتوے ان قلمی مجلدات میں ہیں جو بریلی (بھارت) میں محفوظ ہیں۔ مولانا محمد احمد مصباحی (صدر المدرسین، فیض العلوم، محمد آباد، گورنمنٹ بھارت) نے ایک مضمون میں لکھا ہے :

عرصہ ہوا فتاویٰ کی ایک قلمی جلد میں، میں تو یہ دیکھ کر سخت حیرت میں پڑ گیا کہ انگریزی کا جواب انگریزی میں ہے اور جواب بھی مختصر نہیں، بہت مبسوط

ہے۔ (۴۶)

مولانا بریلی نے خود اپنی تصانیف میں یا ان کے سوانح نگاروں نے انگریزی زبان سے واقفیت کے بارے میں کچھ نہیں لکھا اس لئے اندازہ یہی ہے کہ انگریزی فتوے کسی صاحب نے ترجمہ کئے ہوں گے مگر فتوے کا ترجمہ کرنا کوئی آسان کام نہیں اور وہ بھی محققانہ اور فقیہانہ و عالمانہ فتوے جس کسی نے بھی ترجمہ کیا ہو گا وہ بھی علم فقہ کا مستبحر عالم ہو گا اس کے بغیر صحیح ترجمہ ممکن نہیں ہے۔ (۴۷)

(۴۶)۔ محمد احمد مصباحی: امام احمد رضا، ضل بریلی کے افتاء کی ایک خصوصیت۔ مطبوعہ ماہنامہ پاکستان (الآباد)، شمارہ جولائی ۱۹۶۹ء، ص ۱۳۔

(۴۷)۔ راقم الحروف کے والد ماجد مفتی محمد ظہیر الدین دہلوی سے ایک ملاقات میں قائد اعظم نے فرمایا، مفتی صاحب آپ نے اپنے بھی اسلامی قانون پڑھا ہے اور میں نے بھی، فرق یہ ہے کہ میں نے انگریزی میں پڑھا اور آپ نے عربی میں۔ حضرت والد ماجد نے فرمایا، یہی بہت بڑا فرق ہے کیونکہ فقہی اسرار و سنوا معنی کو انگریزی میں منتقل کرنا مشکل اور ان کا سمجھنا اور مشکل۔ علامہ اخلاق احمد دہلوی نے ماہنامہ عقیدت (نئی دہلی) جولائی، اگست ۱۹۶۳ء میں اس واقعہ کا ذکر کیا ہے۔ لندن میں ایک اجلاس میں تقریر کرتے ہوئے علامہ اقبال نے جب حضرت مجدد کے ایک مکتوب کو انگریزی میں پیش کرنا چاہا تو فرمایا کہ انگریزی ان اسرار و معارف کے اظہار سے قاصر ہے۔ (محمد اقبال: تشکیل جمہوریت، مطبوعہ لاہور ۱۹۵۸ء، ص ۲۹۸)۔

مولانا بریلوی کے فتوے بلا واسطہ اور پاکستان و ہندوستان میں قدر کی نگاہ سے دیکھے جاتے تھے، حافظ کتب الحرم سید اسمعیل خلیل کو جب مولانا بریلوی نے اپنے عملی فتوے ارسال کئے تو انہوں نے جواباً لکھا:-

والله اقول والحق اقول لوداها ابوحنيفة النعمان لا اقرت

عينيه وجعل مولفها من جملة الاصحاب (۳۸)

(ترجمہ) اور قسم کھا کہ کہتا ہوں اور سچ کہتا ہوں کہ ان فتوؤں کو اگر ابوحنیفہ نعمان دیکھ لیتے تو یقیناً ان کی آنکھوں کو ٹھنڈک پہنچتی اور وہ اس کے مولف کو اپنے شاگردوں میں شامل کر لیتے۔ ۱۳۹۵ھ/۱۹۷۵ء میں ندوۃ العلماء (لکھنؤ) نے اپنا پچاسی سالہ جشنِ تعلیمی منایا اس سلسلے میں عباسیہ ہال (کتب خانہ ندوہ) میں تعلیمی نمائش کا اہتمام کیا گیا جہاں بڑے بڑے طغروں میں ہندوستان کی ممتاز علمی شخصیتوں کے نام اور ان کی بعض تصانیف فن وار درج تھیں۔ عقائد و کلام کے طغرسے میں مولانا بریلوی کی خاص الامتداد اور فقہ کے طغرسے میں النيرة الوفیه کے بھی نام تھے۔ ایک مشہور شامی عالم - شیخ عبدالفتاح البوغده (پروفیسر کلینیۃ الشریعہ، محمد بن سعود یونیورسٹی، ریاض) کی نظر جب مولانا بریلوی کی تصانیف پر پڑی تو انہوں نے فرمایا :-

ابن مجموعہ فتاوی الامام احمد رضا البریلوی؟ (۳۹)

(ترجمہ) مولانا احمد رضا بریلوی کا مجموعہ فتاویٰ کیا ہے؟

اس وقت فتاویٰ رضویہ پیش نہ کیا جاسکا بعد میں مولانا محمد سلیمان اختر الاعظمی نے پروفیسر موصوف

(۳۸) - احمد رضا خاں: الاجازة المتينة للعلماء بركة والمدنية، مکتوب محرره ۱۷ ذی الحجہ ۱۳۲۵ھ/۲۱۹۰۴

مشمولہ رسائل رضویہ، جلد دوم ۱۳۹۶ھ/۱۹۷۶ء، ص ۲۵۸

(۳۹) - محمد سلیمان اختر: امام احمد رضا ارباب علم و دانش کی نظریں، مطبوعہ الآباد۔

سے پڑھا کہ وہ مولانا بریلوی کے مجموعہ فتاویٰ سے کیسے متعارف ہوئے؟۔ انہوں نے جواب کہا:۔
میرے ایک دوست کہیں سفر پر جا رہے تھے، ان کے پاس فتاویٰ رضویہ کی ایک جلد
موجود تھی، میں نے جلدی جلدی میں ایک عربی فتویٰ مطالعہ کیا، عبارت کی روانی اور
کتاب و سنت و اقوال سلف سے دلائل کے اتنا دیکھ کر میں حیران و ششدر
رہ گیا اور اسی ایک ہی فتوے کے مطالعہ کے بعد میں نے یہ رائے قائم کر لی کہ یہ شخص
کوئی بڑا عالم اور اپنے وقت کا زبردست فقیہ ہے

(۱۵۰)۔ مولانا بریلوی کو عربی زبان سے فطری لگاؤ تھا، عربی میں ان کی بکثرت تصانیف ہیں، ۱۳۰۳ ہجری

کی عمر میں ۱۳۸۵ھ / ۱۸۶۸ء میں پہلی عربی تصنیف پیش کی جس کا عنوان ہے۔

ضوابط النہایہ فی اعلام الخلد والہدایہ

(نظر الدین: المجلد المعد لتالیفات المجدد، مطبوعہ پٹنہ، ص ۵)

علمائے حرمین شریفین نے مولانا بریلوی کی عربی نظم و نثر کی تعریف کی ہے اور یہ الفاظ استعمال
کئے ہیں۔

(۱) کاناہا جواہر تکونت من الفاظ عذاب ومواہب لا قدر ماک بید

الکتاب (شیخ سعید بن محمد کی)

(۲) احمد رضا خان: رسائل رضویہ، جلد اول، مطبوعہ لاہور ۱۳۹۳ھ / ۱۹۷۴ء، ص ۱۶۶

(ب) فوجدتہا شذوۃ من عسجد وجوہرۃ من عقود وور

یا قوت وخرم جلد (شیخ احمد محمد ہمدانی کی)

(۳) احمد رضا خان: حسام الخیرین مطبوعہ لاہور، ص ۱۹۶

(ج) والضمائم الذی ترک تبیانہ سبحان

(شیخ سعید بن احمد دوان کی)

(۴) احمد رضا خان: حسام الخیرین، مطبوعہ لاہور، ص ۱۷۰

مولانا بریلوی نے تیرہ سال دس مہینہ اور چار دن کی عمر میں ۱۳ شعبان ۱۲۸۶ھ مطابق ۲۱۸۶۹ء اپنے والد مولوی محمد تقی علی خاں کی نگرانی میں فتویٰ نویسی کا آغاز کیا۔ سات برس بعد ۱۲۹۳ھ/۲۱۸۷۶ء میں فتویٰ نویسی کی مستقل اجازت مل گئی۔ پھر جب ۱۶۲۷ھ / ۲۱۸۸۰ء میں والد ماجد کا انتقال ہوا تو مستقل طور پر فتویٰ نویسی کے فرائض انجام دینے لگے۔ مولانا بریلوی نے لکھنؤ کے ان کے جہاد مولوی رضا علی خاں کے زمانے سے (۵۲) فتویٰ نویسی کا سلسلہ جاری ہے اور ۱۳۳۷ھ/۲۱۹۱۸ء میں خود ان کو فترے لکھتے پچاس برس ہو چکے ہیں۔ (۵۳) اس پچاس برس کے عرصے میں فتاویٰ رضویہ کی بارہ جلدیں تیار ہو چکی تھیں جس کا ذکر مولانا بریلوی نے متفرق مقامات پر خود کیا ہے۔ سرمد (پاکستان) کے ایک عالم مولانا عبدالواحد کی سند اجازت (مکتوبہ ۲۰ ذی الحجہ ۱۳۳۸ھ/۱۹۲۰ء) میں لکھتے ہیں :-

و كذلك اجزته بجمع مؤلفاتي
 منها الفتاوى الملقبة بالعطايا النبويه في الفتاوى الرضويه وهي
 انشاء الله ستطبع في اثني عشر مجلدات كبار وارجو المزيد
 (۵۴)

فتاویٰ رضویہ کی بارہ جلدات میں سے صرف پانچ پاکستان اور ہندوستان سے شائع ہوئی ہیں۔ چھٹی جلد کی کتابت الجامعۃ الاشرفیہ، مبارک پور (ضلع اشرف گڑھ، بھارت) میں ہو رہی ہے۔ ساتویں اور آٹھویں جلدیں اسی ادارے میں ہیں، باقی جلدیں بریلی میں ہیں۔ (۵۵)

(۵۱) - محمد مصطفیٰ رضا خاں: الملفوظ حصہ اول، مطبوعہ کراچی، ص ۱۳ - ۱۳۔

(۵۲) - مولوی رضا علی خاں ۱۲۲۳ھ/۱۸۰۹ء میں پیدا ہوئے اور ۱۲۴۷ھ/۲۱۸۳۱ء

میں ان کا انتقال ہوا۔ (رحمان علی: تذکرہ علمائے ہند، ص ۱۹۳)

(۵۳) - احمد رضا خاں: العطايا النبويه في الفتاوى الرضويه، جلد سوم، ص ۲۳۰ فتویٰ
 محررہ ۱۶ صفر ۱۳۳۷ھ۔

(۵۴) - سند اجازت بنام مولوی عبدالواحد، مخزنہ مولوی عبداللطیف ظہیر، گڑھی کپورہ، برآمد

(۵۵) - مکتوب مولانا افتخار احمد قادری، استاد ادب عربی، الجامعۃ الاشرفیہ، مبارک پور محررہ

ضرورت اس امر کی ہے کہ کوئی تحقیقی ادارہ فتاویٰ رضویہ کی تدوین و اشاعت کی اہم ذمہ داری قبول کرے اور اسلامی قانون کے اس عظیم سرمایہ کو بلاد اسلامیہ اور دوسرے ممالک میں پھیلانے فتاویٰ رضویہ کی جلدیں بہت ہی ضخیم ہیں۔ اگر ان کو تدوین کے جدید تقاضوں کے تحت مرتب کیا جائے تو تقریباً پچاس مجلدات ہو جائیں گی۔ حال ہی میں مولانا محمد حسن رضا خاں نے مولانا بریلوی کے فقہی مقام پر پلٹنے یونیورسٹی (مبھارت) میں ایک تحقیقی مقالہ پیش کیا ہے جس پر ان کو ۲۲ ستمبر ۱۹۴۹ء کو پی۔ ایچ۔ ڈی کی ڈگری مل گئی ہے^(۵۶)۔ اس سے اندازہ ہوتا ہے کہ علم فقہ میں مولانا بریلوی کو بڑا تبھر حاصل تھا۔

علوم منقولہ کے علاوہ علوم معقولہ میں بھی مولانا بریلوی کو کمال حاصل تھا، مولوی خضر الدین بہاری^(۵۷) نے لکھا ہے کہ ۱۳۲۹ھ / ۱۹۱۱ء سے قبل ڈاکٹر سر ضیاء الدین نے روائس چانسلر، مسلم یونیورسٹی، علی گڑھ، علم مربعات سے متعلق ایک سوال اخبار دبئیہ سکندری (رام پور) میں شائع کرایا جس کا مولانا بریلوی نے بروقت جواب شائع کرایا اور اپنی طرف سے ایک اور سوال پیش کر دیا جس کو پڑھ کر سر ضیاء الدین کو تعجب ہوا کہ ایک مولوی نے نہ صرف جواب دیا بلکہ اثنا سوال بھی پیش کر دیا^(۵۸)۔ مولانا بریلوی سے سر ضیاء الدین کا یہ پہلا غائبانہ تعارف تھا، اسی کے بعد وہ پروفیسر سید سلیمان اشرف کے ایثار پر ریاضی سے متعلق ایک لائحہ عمل دریافت کرنے مولانا بریلوی کے پاس گئے جس کو مولانا بریلوی نے حل کر دیا^(۵۹)۔ مولوی

۵۶۔ مکتوب مولانا محمد حسن رضا خاں، استاد مدرسہ شمس الہدیٰ، پٹنہ، محرمہ - ۲۵، اپریل ۱۹۴۹ء۔

۵۷۔ مولانا خضر الدین بہاری، ڈاکٹر مفتاح الدین آزاد (مدرسہ شعبہ عربی، مسلم یونیورسٹی، علی گڑھ)۔

۵۸۔ والد اور مولانا بریلوی کے تالیف و شاگردتے۔ (مسعود)

۵۸۔ خضر الدین بہاری، حیات اعلیٰ حضرت، ص ۱۵۶، ملخصاً۔

۵۹۔ تفصیلات کے لئے مطالعہ کریں: خضر الدین بہاری، حیات اعلیٰ حضرت، ص ۱۵۰ - ۱۵۳۔

محمد حسین میرٹھی (موجودہ طلسمی پریس) نے ۱۹۲۹ء میں سر ضیاء الدین کے قیام شملہ کے زمانے میں مولانا بریلوی سے ملاقات کے بارے میں استفسار کیا تو انہوں نے جواباً کہا:-

میرے سوال کا جو بہت مشکل اور لائیکل تھا ایسا فی البدیہہ جواب دیا گیا اس مسئلے پر عرصہ سے ریسرچ کیا ہے۔ اب ہندوستان میں کوئی جاننے والا نہیں ہے۔^{۱۶}

علم ریاضی کے علاوہ علم حیاتیہ و نجوم میں بھی مولانا بریلوی کو کمال حاصل تھا۔ انگریزی اخبار ایکسپریس (شمارہ ۱۸ اکتوبر ۱۹۱۹ء/ ۱۳۳۸ھ) میں امریکی منجم پروفیسر البرٹ نے ۱۸ دسمبر ۱۹۱۹ء کے بارے میں ایک دل دہلانے والی پیش گوئی کی تھی۔ جب مولانا بریلوی سے پوچھا گیا تو انہوں نے علمی طور سے اس کا رد کیا اور اس کو لغو قرار دیا، چنانچہ ایسا ہی ہوا۔ لیکن امریکی منجم کی یہ پیش گوئی علم حیاتیہ سے متعلق تین رسالوں کا دیباچہ بن گئی جن کی تفصیل یہ ہے

(۱) الكلمة المہلہ فی المحکمۃ المحکمہ لہا الفلسفۃ المشتمۃ (۱۳۳۸ھ/ ۱۹۱۹ء)

(۲) فوز مبین در حرکت زمین (۱۳۳۸ھ/ ۱۹۱۹ء)

(۳) نزول آیات قرآن بسکون زمین و آسمان (۱۳۳۸ھ/ ۱۹۱۹ء)

تفسیر جدیدہ و قدیمہ کے متعلق مولانا بریلوی کا طرز عمل مقلدانہ نہ تھا بلکہ مجتہدانہ تھا چنانچہ آٹا نے بیدار بخت (لاہور) کے استاد پروفیسر حاکم علی (پروفیسر ریاضی، اسلامیہ کالج، لاہور) کو لکھتے ہیں:-

محبت فقیر! سائنس یوں مسلمان نہ ہوگی کہ اسلامی مسائل کو آیات و نصوص میں تاویلات دور از کار کر کے سائنس کے مطالبہ کر لیا جائے، یوں تو معاذ اللہ! اسلام نے سائنس قبول کی نہ کہ سائنس نے اسلام۔ وہ مسلمان ہوگی تو یوں کہ جتنے اسلامی مسائل سے

(۶۰)۔ ایضاً، ص ۱۵۵ -

(۶۱)۔ مکتوب مولانا بریلوی بنام مولوی ظفر الدین بیہاری مجرہ یکم ربیع الاول ۱۳۳۸ھ

نوٹ: یہ مکتوب ۸ صفحات پر مشتمل ہے اور اس میں علمی طور پر بحث کی گئی ہے۔ (مسعود)

اسے خلاف ہے، سب میں مسئلہ اسلامی کو روشن کیا جائے (۶۲)

صوتیات اور علم التوقیت میں بھی مولانا بریلوی کو مہارت حاصل تھی مندرجہ ذیل رسائل اس پر شاہد ہیں :-

(۱) - البیان شافیا القونوغرافیا (۱۳۲۶ھ / ۲۱۹۰۸)

(۲) - الجواهر والیواقیت فی علم التوقیت -

علم تکبیر میں ایک رسالہ سید حسین مدنی کے لئے لکھا جس کا عنوان ہے :-

اطائب الاکسیو فی علم التکسیو (۶۳)

اور مولانا عبدالغفار بخاری کے لئے علم جفر میں یہ رسالہ تصنیف کیا :-

سفر السفر عن الجفر بالجفر (۶۴) -

(جاری)

(۶۲) احمد رضا خان: نزول آیات فرقان بسکون زمین و آسمان، مطبوعہ کھنڈ، ص ۲۴ -

(۶۳) - ظفر الدین بہاری: حیات اعلیٰ حضرت، ص ۱۷۲

(۶۴) - ایضاً ص ۱۶۳ - ۱۶۴

نوٹ: تفصیلات کے لئے ناظمہ العزیزان (بمبئی) کا امام احمد رضا نمبر مارچ ۱۹۷۶ء

ص ۳۰۳ - ۳۲۳) مطالعہ کریں جس میں ۴۰ علوم و فنون پر مولانا بریلوی

کی ۵۳۸ تصانیف کی تفصیلات موجود ہیں -

(مسعود)